

ဗာန်နဲ့ ဝန်နဲ့ သာသနာ့ အလံထူ ရွှေချီးပြီ။

ခွန်သက်တင်ဆန်း



စာရေးသူ၏ အမှာ စကား

"ဟန်နဲ့ ပန်နဲ့ သာသနာ့အလံထူ ရွှေဂျိုးဖြူ" မှတ်တမ်းစာအုပ်လေး ဖြစ်ပေါ်လာပုံလေးကို ဦးစွာတင်ပြလိုပါသည်။ ။ ကျွန်တော် အမှတ် (၁) တပ်မတော်တန်းမြင့် လေ့ကျင့်ရေးကျောင်းတွင် နည်းပြအရာရှိချုပ် တာဝန်ထမ်းဆောင်စဉ်က ဖြစ်၏။ ကျွန်တော်တို့ ကျောင်းသို့ လေ့ကျင့်ရေး အရာရှိချုပ်ရုံးမှ ဒုတိယ လေ့ကျင့်ရေးအရာရှိချုပ် ဗိုလ်ချုပ်စိုး နိုင်ဦး ကျောင်းအား စစ်ဆေးရန် ရောက်ရှိလာပါသည်။ ။

တပ်စစ်ဆေးမှုများ ပြီးသောအခါ တုမူလသောမကျောင်းနှင့် ဆရာတော် ဦးအဂ္ဂသာရ (အဖေကြီးဦးအေးဖေ) အား သွားရောက်ဖူးမြော်ပါသည်။ ။ တုမူလသောမကျောင်းရှိ ဘုရားပုထိုး စေတီများမှာ ထူးခြားပြီး ဂမ္ဘီရိဆန်သော ပစ္စည်းပစ္စယများကို တွေ့ရသိရသဖြင့် ထိုသမိုင်း အချက်အလက် မပျောက်ပျက် ရလေအောင် မှတ်တမ်းပြုစုရန်နှင့် ၎င်းထံသို့လည်း ပေးပို့ရန် ဗိုလ်ချုပ်က ကျွန်တော့်အား မှာ ခဲ့ပါသည်။ ။

ထိုမှတ်တမ်းကို သမိုင်းနှင့်ချီပြီး ရေးသားပြုစုရမည်ဖြစ်၍ ယခင် ရေးသားပြုစုခဲ့ကြသော စာအုပ်စာစောင်များမှ အထောက်အထားများ ရယူခဲ့ရသည့်အပြင် ကိုယ်တိုင်ကြုံတွေ့ခဲ့ရသော သူများ ထံမှလည်း မေးမြန်းခဲ့ရပါသည်။ ။

အထူးသဖြင့် အားလုံးကို သိရှိပြီး လက်ရှိတွင် လည်း သာသနာပြု
နေသည့် ဆရာတော် ဦးအဂ္ဂသာရ (အဖေကြီးဦးအေးဖေ) ထံ
မေးမြန်းဖြစ်ပါသည် ။ အချိန်ယူ မေးမြန်းရသလို အသံဖိုင်များ
ဖြင့်လည်း မှတ်တမ်း တင်ထားလိုက်နိုင်၏။ ပြီးမှ ထိုအသံဖိုင်များကို
ပြန်၍ နားထောင်ကာ အသေးစိတ် ပြန်လည်ရေးသားရပါသည် ။

အားလုံး ရေးသား၍ ပြီးဆုံးသောအခါ စာမူကြမ်းကိုအဖေကြီး ဦး
အေးဖေထံ အချိန်ယူကာ အသေးစိတ် ဖတ်ပြရပါသည် ။ "သမိုင်း မှတ်
တမ်းမှတ်ရာတွေက မှားယွင်းသွားရင်မကောင်းဘူး သားကြီးရ" ဟူ
သော အဖေကြီး၏ နှုတ်မြွက်စကားကြောင့် အချိန်ယူကာ ပြင်ဆင်ကြခြ
င်းလည်း ဖြစ်သည် ။ စာမူကြမ်းအား အတည်ပြုပြီးသည့်နောက် စာအုပ်
၏ အမည် ပေးဖို့ လိုလာပြန်သည် ။

"အဖေကြီးဘုရား ... စာအုပ်ရဲ့ အမည်လေးကို အမိန့်ရှိပေးပါဦးဘု
ရား" ဟု တောင်းဆိုလျှောက်ထားရာ အဖေကြီးက ...

"အဘိုးဆရာတော် အမြဲသုံးစွဲနေတဲ့ ဟန်နဲ့ ပန်နဲ့ ဆိုတဲ့ စကားအသုံး
အနှုန်းပါပစေ"ဟု အမိန့်ရှိပါသည် ။ ဟန်နဲ့ ပန်နဲ့ စကား၏ အဓိပ္ပာယ်ကို
စာကိုယ်တွင် အသေးစိတ် ရှင်းပြထားပါသည် ။ အကြမ်းဖျင်းအားဖြင့်
ဖော်ပြရပါလျှင်

"ဟန်ဆိုတာက သောကြာနံကွ အရဟံဂုဏ်တော်ကိုအတို ကော
ဂ်ပြောတာ သောကြာနံ ဖိ ဂဏန်းဆိုတာကအဘိညာဏ် ဖိ ပါးကို ရည်
ညွှန်းပြီး စွာန်ရပုဂ္ဂိုလ်တို့ ရဲ့ တန်ခိုးအမျိုးမျိုး ဖန်ဆင်းနိုင်တဲ့ အသိဉာ
ဏ်ထူးပေါ့"

"ပန်ဆိုတာကတော့ ကြာသပတေးနံ ... ဆုကြီးပန်ပုဂ္ဂိုလ်လို့ လည်း
ဆိုလိုတာပေါ့ ... ၅ ဂဏန်းက ဗိုလ်ငါးပါးကို ရည်ညွှန်းတာ ... သဒ္ဓါဗိုလ်

၊ ဝီရိယဗိုလ် ၊ သတိဗိုလ် ၊ သမာဓိဗိုလ် ၊ ပညာဗိုလ်တို့ ပေါ့ကွယ် ...
ဟန်နဲ့ ပန်နဲ့ ရည်ညွှန်းဂဏန်း ၆ နဲ့ ၅ ကို ပေါင်းရင် ၁၁ ရလို့ ဆယ့်တစ်
မီးငြိမ်းမယ့် အဓိပ္ပာယ်ပေါ့"

"ဒါဆို စာအုပ်ရဲ့ အမည်ကို (ဟန်နဲ့ ပန်နဲ့ သာသနာ့အလံထူ
ရွှေဂျိုးဖြူ) လို့ အမည်ပေးလိုက်မယ်ဘုရား"

"အကောင်းဆုံးပဲပေါ့ သားကြီးရာ"

ထိုစာအုပ်မှာ ၂၀၁၆ ခုနှစ် ၊ ဇန်နဝါရီလတွင် ပြုစုပြီးသွားပြီ ဖြစ်သ
ည် ။ အဖေကြီး ဦးအေးဖေ နှလုံးစက်တပ်ဆင်ထားမှု ပြန်လည် စစ်
ဆေးရန် ထိုင်းနိုင်ငံသို့ သွားရန်ရှိပြီး ပြန်လာပါက ထိုစာအုပ်ကို အ
ဖေကြီးကိုယ်တိုင် ကြပ်မတ်ထုတ်ဝေရန် စီစဉ်ခဲ့ကြပါသည် ။ သို့သော်
၂၁ - ၃ - ၂၀၁၆ ရက်တွင် အဖေကြီး ဦးအေးဖေ ဘဝနတ်ထံ ပျံလွန်
တော်မူသွားသဖြင့် ထုတ်ဝေဖြစ်ခဲ့ခြင်း မရှိခဲ့ပါ ။

"ဟန်နဲ့ ပန်နဲ့ သာသနာ့အလံထူ ရွှေဂျိုးဖြူ" ကို လျှို့ဝှက်ဆန်းကြယ်
မဂ္ဂဇင်းတွင် ၂၀၁၆ ခုနှစ် ၊ မေလမှ စက်တင်ဘာလအထိ ငါးလတိုင်
တိုင် အခန်းဆက် ဖော်ပြခဲ့ပါသည် ။

အခုတော့ စာအုပ်လေး တစ်အုပ်အဖြစ် ဖတ်ရှုနိုင်အောင် စီစဉ်ဖြစ်ခဲ့
ပါပြီ။ ကျွန်တော်၏ ခုနစ်အုပ်မြောက် စာအုပ်လေးလည်း ဖြစ်ပါသည် ။
ဖတ်ရှုပေးခြင်းဖြင့် ကုသိုလ်ယူနိုင်ပါရန် ရေးသား တင်ပြအပ်ပါသ
ည် ။

နှလုံးစိတ်ဝမ်း အေးချမ်းကြပါစေ ...

ခွန်သက်တင်ဆန်း ရေးသားပူဇော်ပါသည် ။
